

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

• సకలకర్మసిద్ధికి
శ్రీమద్రామాయణ పారాయణం •

కరెగ్గుహ ప్రవేశ భయనివృత్తి కొరకు



పారాయణ చేయవలసిన సర్గలు

కరెగ్గుహ ప్రవేశ భయనివృత్తి కొరకు
యుద్ధకాండ - 117 వ సర్గ - 37 శ్లోకాలు

పారాయణ శ్లోకాల సంఖ్య - 37 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, దేశస్యాస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, ఏతద్ దేశస్థిత, సర్వజనేషు, సామనస్య, సాదరభావనా సిద్ధ్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమ- నిర్వహణశీలస్య, శ్రీమత్తిరుమల తిరుపతి దేవస్థానస్య, సర్వతోముఖాభివృద్ధ్యర్థం, అక్షరలక్ష్యాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం, కారాగృహప్రవేశభయనివృత్త్యర్థం, శ్రీమద్వాల్మీకి రామాయణాంతర్గతే, యుద్ధకాండే, సీతా ఆనయనాత్మక, సప్తదశోత్తరశతతమసర్గపారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ హల్దీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే సప్తదశోత్తరశతతమస్కర్గః

రామభద్ర మహేష్వాస రఘువీరన్యపోత్తమ ।

భో దశస్యాంతకాశ్మకం రక్షాం దేహి శ్రియం చ తే ॥

స ఉవాచ మహాప్రాజ్ఞమ్ అభిగమ్య ప్లవంగమః ।

రామం వచనమర్థజ్ఞః వరం సర్వధనుష్మతామ్ ॥ 117.1 ॥ (2 సార్లు)

యన్నిమితోఽయమారంభః కర్మణాం చ ఫలోదయః ।

తాం దేవీం శోకసంతప్తాం మైథిలీం ద్రష్టుమర్హసి ॥ 117.2 ॥

సా హి శోకసమావిష్టా బాష్పపర్యాకులేక్షణా ।

మైథిలీ విజయం శ్రుత్వా తవ హర్షముపాగమత్ ॥ 117.3 ॥

పూర్వకాత్ప్రత్యయాచ్ఛాహమ్ ఉక్తో విశ్వస్తయా తయా ।

భర్తారం ద్రష్టుమిచ్ఛామి కృతార్థం సహలక్షణమ్ ॥ 117.4 ॥

ఏవముక్తో హనూమతా రామో ధర్మభృతాం వరః ।

అగచ్ఛత్సహసా ధ్యానమ్ ఈషద్బాష్పపరిఘ్నతః ॥ 117.5 ॥

దీర్ఘముష్ణం వినిశ్చస్య మేది నీమవలోకయన్ ।

ఉవాచ మేఘసంకాశం విభీషణముపస్థితమ్ ॥ 117.6 ॥

దివ్యాంగరాగాం వైదేహీం దివ్యాభరణభూషితామ్ ।

ఇహ సీతాం శిరస్సాతామ్ ఉపస్థాపయ మా చిరమ్ ॥ 117.7 ॥

ఏవముక్తస్తు రామేణ త్వరమాణో విభీషణః ।

ప్రవిశ్యాంతఃపురం సీతాం స్వాభిస్త్రిభిరచోదయత్ ॥ 117.8 ॥

దివ్యాంగరాగా వైదేహీ దివ్యాభరణభూషితా ।

యానమారోహ భద్రం తే భర్తా త్వాం ద్రష్టుమిచ్ఛతి ॥ 117.9 ॥

ఏవముక్తా తు వైదేహీ ప్రత్యువాచ విభీషణమ్ ।

అస్మాతా ద్రష్టుమిచ్ఛామి భర్తారం రాక్షసాధిప ॥ 117.10 ॥

తస్యాస్తద్వచనం శ్రుత్వా ప్రత్యువాచ విభీషణః ।

యదాహ రాజా భర్తా తే తత్తథా కర్తుమర్హసి ॥ 117.11 ॥

తస్య తద్వచనం శ్రుత్వా మైథిలీ భర్తృదేవతా ।

భర్తృభక్తివ్రతా సాధ్వీ తథేతి ప్రత్యభాషత ॥ 117.12 ॥

తతస్సీతాం శిరస్సాతాం యువతీభిరలంకృతామ్ ।

మహార్హాభరణోపేతాం మహార్హాంబరధారిణీమ్ ॥ 117.13 ॥

ఆరోప్యం శిబికాం దీప్తాం పరార్ధ్యాంబరసంవృతామ్ ।

రక్షోభిర్బహుభిర్గుప్తామ్ ఆజహర విభీషణః ॥ 117.14 ॥

సోఽభిగమ్య మహాత్మానం జ్ఞాత్వాఽపి ధ్యానమాస్థితమ్ ।
ప్రణతశ్చ ప్రహృష్టశ్చ ప్రాప్తాం సీతాం న్యవేదయత్ ॥ 117.15 ॥

తామాగతాముపశ్రుత్య రక్షోగృహచిరోషితామ్ ।
హర్షో దైన్యం చ రోషశ్చ త్రయం రాఘవమావిశత్ ॥ 117.16 ॥

తతః పార్శ్వగతం దృష్ట్వా సవిమర్శం విచారయన్ ।
విభీషణమిదం వాక్యమ్ అహృష్టం రాఘవోఽబ్రవీత్ ॥ 117.17 ॥

రాక్షసాధిపతే సౌమ్య నిత్యం మద్విజయే రత ।
వైదేహీ సన్నికర్షం మే శీఘ్రం సముపగచ్ఛతు ॥ 117.18 ॥

స తద్వచనమాజ్ఞాయ రాఘవస్య విభీషణః ।
తూర్ణముత్సారణే యత్నం కారయామాస సర్వతః ॥ 117.19 ॥

కంచుకోష్ఠీషణస్తత్ర వేత్రజర్జరపాణయః ।
ఉత్సారయంతః పురుషాః సమంతాత్ పరిచక్రముః ॥ 117.20 ॥

ఋక్షాణాం వానరాణాం చ రాక్షసానాం చ సర్వశః ।
బృందాన్యూత్సార్యమాణాని దూరముత్సృజస్తదా ॥ 117.21 ॥

తేషాముత్సార్యమాణానాం సర్వేషాం ధ్వనిరుత్థితః ।
వాయునోద్వర్తమానస్య సాగరస్యేవ నిస్వనః ॥ 117.22 ॥

ఉత్సార్యమాణాంస్తాన్ దృష్ట్వా సమంతాజ్ఞాతసంభ్రమాన్ ।
దాక్షిణ్యత్తదమర్వాచ్చ వారయామాస రాఘవః ॥ 117.23 ॥

సంరబ్ధశ్చాబ్రవీద్రామః చక్షుషా ప్రదహన్నివ ।
విభీషణం మహాప్రాజ్ఞం సోపాలంభమిదం వచః ॥ 117.24 ॥

కిమర్థం మామనాదృత్య క్లిశ్యతేఽయం త్వయా జనః ।
నివర్తయైనముద్యోగం జనోఽయం స్వజనో మమ ॥ 117.25 ॥

న గృహాణి న వస్త్రాణి న ప్రాకారాస్తిరస్క్రియాః ।
నేదృశా రాజసత్కారాః వృత్తమావరణం స్త్రియాః ॥ 117.26 ॥

వ్యసనేషు న కృచ్ఛేషు న యుద్ధేషు స్వయంవరే ।
న క్రతౌ న వివాహే చ దర్శనం దుష్యతి స్త్రియాః ॥ 117.27 ॥

పైషా యుద్ధగతా చైవ కృచ్ఛే చ మహతి స్థితా ।
దర్శనేఽస్యా న దోషః స్యాత్ మత్సమిపే విశేషతః ॥ 117.28 ॥

విసృజ్య శిబికాం తస్మాత్ పద్భ్యామేవోపసర్పతు ।
సమిపే మమ వైదేహీం పశ్యంత్యేతే వనాకసః ॥ 117.29 ॥

తదానయ సమీపం మే శీఘ్రమేనాం విభీషణ ।

సీతా పశ్యతు మామేషా సుహృద్గణవృతం స్థితమ్ ॥ 117.30 ॥

ఏవముక్తస్తు రామేణ సవిమర్శో విభీషణః ।

రామస్యోపానయత్ప్రీతాం సన్నికర్షం వినీతవత్ ॥ 117.31 ॥

తతో లక్ష్మణసుగ్రీవౌ హనూమాంశ్చ ప్లవంగమః ।

నిశమ్య వాక్యం రామస్య బభూవుర్వ్యధితా భృశమ్ ॥ 117.32 ॥

కళత్రనిరపేక్షైశ్చ ఇంగితైరస్య దారుణైః ।

అప్రీతమివ సీతాయాం తర్కయంతి స్మ రాఘవమ్ ॥ 117.33 ॥

లజ్జయా త్వవలీయంతీ స్వేషు గాత్రేషు మైథిలీ ।

విభీషణేనానుగతా భర్తారం సాఽభ్యవర్తత ॥ 117.34 ॥

సా వస్త్రసంరుద్ధముఖీ లజ్జయా జనసంసది ।

రురోదాసాద్య భర్తారమ్ ఆర్యపుత్రేతి భాషిణీ ॥ 117.35 ॥

విస్మయాచ్చ ప్రహర్షాచ్చ స్నేహాచ్చ పతిదేవతా ।

ఉదైక్షత ముఖం భర్తుః సౌమ్యం సౌమ్యతరాననా ॥ 117.36 ॥

అథ సమపనుదన్మనఃక్లమం సా, సుచిరమదృష్టముదీక్ష్య వై ప్రియస్య ।

వదనముదితపూర్ణచంద్రకాంతం, విమలశశాంకనిభాననా తదానీమ్ ॥117.37॥(2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే సప్తదశోత్తరశతతమస్సర్గః

